

مولانا سید ابوالحسن علی حسینی ندوی

شریعتِ اسلامی مسلمان کے لیے

دستور حیات ہے

ذیل کا مضمون حضرت مولانا سید ابوالحسن علی حسینی ندوی سے مدظلہ کا وہ گرانقدر خطبہ مدارت سے ہے جو اجلاس آل انڈیا مسلم پرسنل لا بورڈ منعقد ۱۰، ۱۱، ۱۲ اکتوبر ۱۹۹۳ء کے پورے پڑھا گیا، پور خطبہ ہدیہ ناظرین ہے۔

حضرات!

میں آپ سب حضرات کا غیر مقدم کرتے ہوئے جو ہندوستان میں امت مسلمہ اور شریعت کے مختلف میدانوں میں اور مختلف سطح اور تنوعات درجات کے ساتھ نمائندگی کرتے ہیں اور توفیق الہی کے مطابق دین اور علم کی اشاعت اور شریعت کی حمایت اور دفاع میں مشغول ہیں، اپنے اس احساس و اعتراف اور نائز کو چھاپا نہیں سکتا کہ مسلم پرسنل لا بورڈ کا یہ اجلاس عام صبح وقت کے ساتھ ایک مناسب، عوزوں اور تاریخی و دینی اور شرعی اہمیت کے حامل مقام رجبے پور میں ہو رہا ہے، اس لیے کہ اس تاریخی شہر کے کچھ فاصلہ پر وہ شہر الونگ، واقع ہے جس کو یہ شرف حاصل ہے کہ تیرہویں صدی ہجری کے وسط میں وہاں شہادت گاہ بالا کوٹ سے حامیان شریعت اور فدایان ملت کا وہ فائدہ نفل ہوا۔ جس کے لیے اللہ تعالیٰ نے شہادت فی سبیل اللہ کے بجائے شہادت بالحق اور حمایت و اشاعت شریعت کے سعادت مقرر فرمائی تھی۔

میرا مراد تیرہویں صدی ہجری کے مجدد اور مجاہد اعظم حضرت سید احمد شہیدؒ سے بریلوی کے متعلقین اور افراد خاندان کا وہ مجموعہ ہے جو ان کے ہم رکاب اور ان کا ہم سفر تھا، نیز نقلے سفر ہجرت و جہاد کے وہ عالی حوصلہ، قوی الایمان اور باحمیت افراد جن کے لیے اللہ تعالیٰ نے شہادت جسمانی کے بجائے شہادت ایمانی و لسانی اور شرعی و دینی زندگی کا عملی نمونہ دکھانے اور اس کو برت کو بتانے کی سعادت اور امکان کو ترجیح دی تھی اور جو اس آیت کی تفسیر ہے۔

« من المؤمنین رجال صدقوا ما عاهدوا الله عليه فمنهم من قضى نحبه

ومنهم من ينتظر وما بدلوا تبديلا - (سورۃ الاحزاب - ۲۳)

”مومنوں میں کتنے ہی ایسے شخص ہیں کہ جو اقرار انہوں نے خدا سے کیا تھا اس کو سچ کر دکھایا، تو ان میں سے بعض ایسے ہیں جو اپنی نذر سے فارغ ہو گئے۔ اور بعض ایسے ہیں جو انتظار کر رہے ہیں اور انہوں نے اپنے قول کو ذرا بھی نہیں بدلا۔“

یہ قافلہ ٹونک کے قومی ایمان صاحب حمیت و حمایت اسلامی، متشرع والی ریاست نواب وزیر الدولہ مرحوم (متوفی ۱۲۸۱ھ ۱۸۶۴ء) جو سید صاحب کے مرید یا اخلاص اور محبت باخصاص تھے کہ دعوت ہی نہیں بلکہ اصرار اور خوشامد پر ٹونک منتقل ہوا، جس کا بحیثیت ریاست کے کچھ ہی عرصہ پہلے قیام ہوا تھا اور انہوں نے شہر کے جس حصہ میں قیام اختیار کیا اس کا نام ہی ان کی رعایت سے ”قافلہ“ پڑ گیا اور آج بھی وہ اسی نام سے مشہور ہے۔

ان بقیۃ السیف اور بقیۃ السلف ہماجرین و مجاہدین کی جنہوں نے ٹونک میں قیام اختیار کیا یہ خصوصیت تھی کہ وہ عقائد و فرائض و عبادات ہی نہیں، عادات و اخلاق و معاملات، شادی و غمی کی تقریبات اور روز و رات کی زندگی میں متبع شریعت اور عامل بالسنت تھے اور ان رسومات و عادات سے جو غیر مسلموں کے اختلاط اور دین و شریعت سے ناواقفیت یا قدیم رسوم کی پابندی کی وجہ سے ہندوستان کے عام مسلمانوں میں رواج پکڑ چکے تھے، اور انہوں نے اکثر مقامات پر شریعت کی جگہ لے لی تھی، نہ صرف محفوظ بلکہ بیزار و باغی تھے اور ان کی زندگی اپنے پورے لازم و تنوعات کے ساتھ عہد سلف کی یاد تازہ کرتی تھی اور یہ نتیجہ تھا،

حضرت شہیدین (حضرت سید احمد شہید اور شاہ اسماعیل شہید) کی صحبت و تربیت کا۔

پھر اس ریاست کو یہ نیرت بھی حاصل تھا کہ وہاں روز اول سے ریاستوں کے الفاظ و منسوخی کے آخری دن تک عدالتیں شریعت کے مطابق فیصلہ کرتی تھیں اور وہاں شرعی قانون ہی نافذ تھا، جس کے ترجمان و شارح اور اس کی تنقید و اجراء کا کام کرنے والے جدید علماء و فقہاء و محدثین تھے۔

اس قرب مکانی اور قابل فخر جوار کا لحاظ کرتے اور اس کی طرف اشارہ کرتے ہوئے علامہ اقبال کا یہ شعر

پڑھنا ہر طرح موزوں اور بر محل معلوم ہوتا ہے

اگ بھی ہوئی ادھر ٹوٹی ہوئی طناب ادھر

کی خبر اس مقام سے گزرے ہیں کتنے کارواں

اس قرب مکانی اور اس پس منظر کے علاوہ یہ بھی اس اجلاس کے بر محل اور برویح ہونے کی ایک دلیل

اور فال نیک ہے کہ یہ اجلاس پہلی مرتبہ اس سرزمین پر ہو رہا ہے جس کو اسلام کے اس مقبول مؤثر اور عہد آفرین و تاریخ ساز داعی اور مربی روحانی کے مرقد بننے کا شرف حاصل ہے، جس کو ہندوستان کے ایبائی و روحانی فاتح کا لقب دیا جا سکتا ہے اور جس نے ہندوستان کی زمین، علاقے اور ملک کو اسلام کی نوحیل میں لینے کے بجائے

اس کا دل جیت لیا اور اس کے عقیدے، معاشرہ اور اخلاق پر سب سے زیادہ گہرا اثر ڈالا، اور اسلامی فتوحات کو حقیقی طور پر مؤثر و عمیق اور دائمی بنایا، میری مراد حضرت خواجہ معین الدین چشتی اجمیری کی ذات والی صفات سے ہے جن کا مہر قد مبارک اس راجپوتانہ کی سرزمین کے ایک شہر اجمیر میں واقع ہے۔

آسماں اس لحد پر شبنم افشانی کرے
سینہ نور سنہ اس گھر کی نگہبانی کرے

سامعین کرام و حاضرین ذوی الاحترام!

اب میں اصل موضوع پر آتے ہوئے پہلے یہ عرض کر دوں گا کہ اسلام اور دوسرے مذاہب، معاشروں اور نظامائے زندگی کا ایک بنیادی فرق یہ ہے کہ اسلام میں ازدواجی زندگی مرد و عورت کا تعلق اور عالمی (PERSONAL) رفاقت اور اس کی ذمہ داریاں، ان کے باہمی حقوق و فرائض، مذہب آسمانی اور شریعت خداوندی کا ایک شعبہ اور دین کا ایک جز ہے جس کے لیے آسمانی ہدایات، شرعی قوانین اور سنت رسولؐ رہنما اور نمونہ ہے، جب کہ دوسرے مذاہب اور دنیا کے معاشروں اور تمدنوں میں وہ زندگی کی ایک ضرورت، ایک انسانی، نسلی اور تمدنی کبھی اختیاری اور کبھی اضطراری اور کبھی دمجھے معان کیا جائے، تفریقی و التماذی ضرورت ہے، اس بارہ میں اسلام کے امتیاز کا سب سے بڑا ثبوت یہ ہے کہ اس کے صحیفہ آسمانی میں طبقہ انات اور صفت ازدواج کو ایک احسان اور مردوں کے لیے ذریعہ سکون اور مستحی موت و رحمت قرار دیا گیا ہے، اللہ تعالیٰ فرماتا ہے۔

”ومن آیتہ ان خلق لکم من انفسکم ازواجاً لکنوا لیہا وجعل بینکم مودۃ ورحمۃ

ان فی ذلک لآیات لیقوم یرتفقرون۔ (سورۃ الروم - ۲۱)

اور اس کے نشانات (اور تصرفات) میں سے ہے اس نے تمہارے لیے تمہارے ہی جنس کی عورتیں پیدا کیں تاکہ ان کی طوٹ (مائل ہو کر) آرام حاصل کرو اور تم میں محبت و مہربانی پیدا کر دی، جو لوگ غور

کرتے ہیں ان کے لیے ان بانوں میں ربت ہی (تشانیاں) ہیں“

پھر اس حقیقت خلقت اور مظہر رحمت کے آسمانی اعلان کے ساتھ جس کا تعلق طبقہ انات اور ازدواجی زندگی سے ہے، نسل انسانی کے رہبر اعظم اور اسوۂ علیٰ محمد رسول اللہ صلی اللہ علیہ وسلم کی ہدایات اور آپ کی سیرت وہ نمونہ ہے جس سے ازدواجی اور عالمی زندگی کے گزارنے کے لیے ہدایت بنتی ہیں اور رفیقہٴ عیبات کا درجہ اور اس کا حق معلوم ہوتا ہے اس سلسلہ میں چند احادیث پر اکتفا کی جاتی ہے،

”عن عائشۃ رضی اللہ عنہا قالت: قال رسول اللہ صلی اللہ علیہ وآلہ وسلم

خیرکم خیرکم دھلہ و انا خیرکم دھلیؐ“

سہ ابن ماجہ باب حسن معاشرۃ النساء۔

”حضرت عائشہؓ سے روایت ہے کہ رسول اللہ صلی اللہ علیہ وآلہ وسلم نے فرمایا تم میں سب سے بہتر وہ ہے جو اپنے گھروالوں کے لیے بہتر ہو اور میں اپنے گھروالوں کے لیے تم میں سب سے بہتر ہوں۔“

سیرت اور اسوۂ نبویؐ سے اس کی تصدیق ہوتی ہے، حضرت انسؓ فرماتے ہیں کہ ”میں نے کسی کو اپنے اہل خانہ کے ساتھ اللہ صلی اللہ علیہ وآلہ وسلم سے بڑھ کر شفیق و رحیم نہیں دیکھا۔“

عمر بن الاوص جو ثنی روایت کرتے ہیں کہ انہوں نے رسول اللہ صلی اللہ علیہ وآلہ وسلم سے حجۃ الوداع کے موقع پر سنا کہ آپ نے خطبہ میں حمد و ثنا کے تذکرہ نصیحت کے بعد فرمایا کہ ”عورتوں کے ساتھ اچھا معاملہ رکھو اس لیے کہ وہ تمہاری زندگی میں تمہاری معادن اور رفیقہ حیات ہیں، ان کا حق ہے تم ان کو اچھا کھدو اچھا پناؤ۔“

حضرت ابو ہریرہؓ کہتے ہیں کہ: ”رسول اللہ صلی اللہ علیہ وآلہ وسلم نے فرمایا کہ ”اہل ایمان میں سب سے زیادہ کامل الایمان وہ ہے جو سب سے زیادہ خوش خلق ہو اور تم میں سب سے بہتر وہ لوگ ہیں جو اپنی بیویوں کے لیے سب سے بہتر ہوں۔“

ایک دوسری روایت میں آتا ہے کہ رسول اللہ صلی اللہ علیہ وآلہ وسلم نے فرمایا کہ ”دنیا ایک گراؤ کی چیز ہے اور اس کی سب سے بڑی دولت نیک بی بی ہے۔“

اس ازدواجی تعلق کی اہمیت کا اندازہ رسول اللہ صلی اللہ علیہ وآلہ وسلم کے اس خطبہ نکاح سے ہوتا ہے، جس میں سورۂ نساء کی پہلی آیت پڑھی گئی اس میں نسل انسانی کے آغاز کا تذکرہ ہے، جو اس مبارک مؤثر پر نہایت مناسب اور فانی نیک ہے کہ حضرت آدمؑ کی ایک اکیلی ہستی تھی اور ایک رفیقہ حیات جن سے اللہ تعالیٰ نے نسل انسانی کی تخلیق کی اور اس لیے روئے زمین کو بھر دیا، اللہ تعالیٰ نے ان دو ہستیوں میں ایسی محبت و الفت اور ان کی رفاقت میں ایسی برکت عطا فرمائی کہ آج دنیا اس کی گواہی دے رہی ہے، تو خدا کے لیے کیا شکل ہے کہ ان دو ہستیوں سے جو آج رہی ہیں، ایک کنبہ کو آباد اور ایک خاندان کو شاد و بامراد کر دے؟ پھر فرماتا ہے کہ اپنے اس پروردگار سے شرم کرو جس کے نام پر تم ایک دوسرے سے سوال کرتے ہو اور حقیقت بھی یہی ہے کہ ساری زندگی سوالات کا مظہر اور نمونہ ہے یہی تمدن زندگی کا خاتمہ ہے یہ عقداور نکاح کیا ہے؟ یہ بھی ایک مہذب اور مبارک سوال ہے، ایک شریف خاندان نے ایک دوسرے شریف خاندان سے سوال کیا کہ ہمارے ذریعہ اور نعت جگر کو رفیقہ حیات کی ضرورت ہے اس کی زندگی نامکمل ہے، اس کی تکمیل کیجئے دوسرے شریف خاندان نے اس سوال کو خوشی سے

۱۰ سنہ ۱۴۰۸ھ میں احمد صبیح مسلم ۱۰۰۰ (حدیث حسن صحیح) ۱۰۰۰ صبیح مسلم، حقوق زوجین کے بارہ میں مذاہب اور اخلاقیات کے تقابلی مطالعہ کیلئے، ناظر، سیرۃ النبی جلد ششم، نایف علامہ سید سلیمان ندوی کا عنوان ”حقوق زوجین“ ص ۲۲۸ تا ۲۶۴

قبول کیا پھر وہ دونوں اللہ کا نام بیچ میں لاکر ایک دوسرے سے مل گئے اور دوستیاں جو کل تک ایک دوسرے سے سب سے زیادہ بے گانہ سب سے زیادہ اجنبی اور سب سے زیادہ دور تھیں وہ ایسی قریب اور یگانہ بن گئیں کہ ان سے بڑھ کر یگانگت اور قرب کا تصور بھی نہیں ہو سکتا ایک کی قیمت دوسرے سے وابستہ اور ایک کا لطف و انبساط دوسرے پر منحصر ہو گیا۔ یہ سب اللہ کے نام کا کرشمہ ہے، جس نے حرام کو حلال نا جائز کو جائز، نفقت و معصیت کو طاعت و عبادت بنا دیا اور زندگیوں میں انقلاب عظیم برپا کر دیا، اللہ تعالیٰ فرماتا ہے کہ اب اس نام کی لاج رکھنا، بڑی خود غرضی کی بات ہوگی کہ تم یہ نام درمیان میں لاکر اپنی غرض پوری کر لو اور کام نکال لو، پھر اس پر عظمت نام کو صاف بھول جاؤ اور زندگی میں اس کے مطالبات پورے نہ کرو، پھر فرمایا کہ ہاں رشتوں کا بھی خیال رکھنا اس رشتہ سے قدیم رشتوں کا دور اور ان کے حقوق ختم نہیں ہو جاتے اور اگر کسی کے دل میں یہ خیال آئے کہ ایسی باتوں کی کون نگلانی کرے گا اور کون ہمیشہ ساتھ رہے گا، تو فرمایا:

”إِنَّ اللَّهَ كَانَ عَلَيْكُمْ رَقِيبًا“

”اللہ تعالیٰ دائمی نگران اور محاسب ہے“

اس کے برخلاف مختلف قدیم مذاہب اور قدیم و جدید تہذیبوں میں عورت کو کیا درجہ اور کیا حقوق دیئے گئے ہیں ۱۰ اس سے واقفیت کے لیے وسیع النظری اور بہت و محنت کے ساتھ مذاہب اور تہذیبوں کے بارہا میں تقابلی مطالعہ کی ضرورت ہے۔

اب یہاں پہنچ کر ہم اسلام کے عائلی قانون اور حقوق زوجین کے بارہا میں چند غیر مسلم فضلاء اور ماہرین قانون کے اعترافات اور تصریحات پیش کرنے کی اجازت چاہتے ہیں کہ بعض مسلم مکاتب خیال اور نا عاقبت اندیش مسلمان اہل قلم کی تحریروں اور اعلانات سے ہندی و انگریزی پریس میں اسلام کا عائلی قانون اور اس کا ازدواجی نظام، اور اسلام میں رفیقہ حیات ہی نہیں عورت کا درجہ طنز و انتراض اور تحقیر و تصحیک کا موضوع بن گیا۔

ہم یہاں تین چار شہادتوں پر اکتفا کرتے ہیں، ان میں سے ایک شہادت ایک مغربی ناضلہ کی ہے۔ جو ہندوستان میں ایک تربیتی و اصلاحی تحریک کی قائد رہی ہیں، اور انہوں نے ہندوستان کی تحریک آزادی میں بھی حصہ لیا تھا ہماری مراد

ملہ ملاحظہ ہو سورہ نساء کی پہلی آیت، پورے خطبہ کی تشریح اور اس کے نکات و دقائق کے لیے ملاحظہ ہو خاکسار کی کتاب ”ہندوستان فی اسلام“ ایک نظر میں“ ص ۲۴ تا ۲۸ شائع کردہ ”مجلس تحقیقات و نشریات اسلام کھنؤ۔“

کے نمونہ کے طور پر ڈاکٹر مصطفیٰ السباعی کی کتاب ”المرأة بین القنفذ والقانون“، طبع پنجم، المکتبہ الاسلامیہ بیروت و دمشق ص ۱۳-۲۲ اور اس کا عنوان ”المرأة فی الحضارة الغربية“، ص ۲۶۸ تا ۲۶۸ ملاحظہ ہو۔

سزائی بسنت (MRS ANNIE BESANT) سے ہے، وہ کہتی ہیں:

”ہمیں یاد رکھنا چاہیے کہ عورتوں کے متعلق اسلام کے قوانین ابھی حالیہ زمانہ تک انگریزوں میں اپنائے جا رہے تھے یہ سب سے منصفانہ قانون تھا جو دنیا میں پایا جاتا تھا، جائداد، وراثت کے حقوق اور طلاق کے معاملات میں یہ مغرب سے کہیں آگے تھا اور عورتوں کے حقوق کا محافظ تھا، ایک زوجگی اور تعدد ازدواج کے الفاظ نے لوگوں کو محسوس کر دیا ہے اور وہ مغرب میں عورت کی اس ذلت پر نظر نہیں ڈالنا چاہتے جسے اس کے اولین محافظ مٹرکول پر صرف اس لیے پھینک دیتے ہیں کہ ان سے ان کا دل بھر جاتا ہے اور پھر ان کی کوئی مدد نہیں کرتا۔“

مسٹر (MRS. COLLISON) لکھتے ہیں:

”بلاشبہ عورتوں کی حیثیت کے بارے میں خاص طور پر شادی شدہ عورتوں کے معاملہ میں قرآنی قوانین سے افضلیت کا مقام رکھتے ہیں، نکاح اور طلاق کے قوانین کثیر تعداد میں ہیں جن کا عمومی مقصد عورتوں کی حیثیت میں بہتری لانا ہے اور وہ عربوں کے قوانین میں انقلاب اچیز تبدیلی کے مظہر ہیں..... اسے قانونی شخصیت عطا کی گئی جو اس سے پہلے حاصل نہیں تھی، طلاق کے قوانین میں قرآن نے سب سے بڑی تبدیلی جو کی ہے وہ عدت کو اس میں شامل کرنا ہے۔“

مذہب و اخلاق کے انسائیکلو پیڈیا کا مقالہ نگار لکھتا ہے:

”سینہ اسلام نے یقیناً عورت کا درجہ اس سے زیادہ بلند کیا جو اسے قدیم عرب میں حاصل تھا، خصوصی طور پر عورت متوفی شوہر کے نذر کہہ کا جانور نہیں رہی بلکہ خود نذر کہہ پانے کی حقدار ہو گئی اور ایک آزاد فرد کی طرح اسے دوبارہ شادی پر مجبور نہیں کیا جاسکتا تھا، طلاق کی حالت میں شوہر پر یہ واجب ہو گیا کہ اسے وہ سب چیزیں دے دے جو اسے شادی کے وقت ملی تھیں۔“

اس کے علاوہ اعلیٰ طبقہ کی خواتین علوم و شاعری سے دلچسپی لینے لگیں اور کچھ نے استاد کی حیثیت سے بھی کام کیا، طبقہ عوام کی عورتیں اپنے گھر کی مالکہ کی حیثیت سے اپنے خاندانوں کی خوشی اور غم میں شریک ہونے لگیں ان کی عزت کی جانے لگی۔“

تقابلی قوانین کی بین الاقوامی کانفرنس (INTERNATIONAL CONFERENCE ON COMPARATIVE LAW)

منصفہ پریس کی ایڈیٹری قوانین کے مطالعہ کی شاخ (BRANCH OF ORIENTAL STUDIES) نے جس میں مغرب و مشرق

کے فقہاء قانون شریک تھے، رزلویشن موضہ، جولائی ۱۹۵۹ء میں کہا ہے: "اسلامی قوانین پر ہفتہ بھر چلنے والے سباحوں سے مندوبین کے سامنے یہ بات ابھر کر آئی کہ اسلامی قوانین کے اصولوں کی افادیت میں کوئی شبہ نہیں ہے، قانون کی اس عظیم شاخ میں وہ تمام اصول و طریقہ کار موجود ہیں جو اسے جدید زندگی کی ضروریات کو پورا کرنے کا اہل بناتے ہیں۔"

حضرات! یہ واقعہ ہے کہ ملک کے عام باشندوں اور خاص طور پر اخبار نویسوں اور ملک میں پیش آنے والی تحریکوں اور سرگرمیوں پر نظر رکھنے والوں کو معلوم ہے کہ سپریم کورٹ کے فیصلے کے خلاف جس میں مطلقہ کو حین حیات نفقہ دلانے کا فیصلہ کیا گیا تھا، مسلم پرسنل لا بورڈ کے اہلکار اور ہدایت پر وہ ملک گیر تحریک چلی جس کی اپنی عمریت، باہوش جوش اور سنجیدگی اور مسلمانوں کے مختلف فرقوں، تنظیموں اور مکاتب خیال کے اتحاد و تعاون میں تحریک خدانت کے علاوہ اور اس کے بعد کوئی نظیر نہیں ملتی تو ہندوستان کے غیر مسلم صحافیوں، دانشوروں اور عوام کی طرف سے ایک ایسے رد عمل، جوش و نفرت اور خوف و ہراس کا مظاہرہ ہوا کہ معلوم ہوتا تھا کہ شاید اس ملک پر کوئی غیر ملکی طاقت حکمرانے والی ہے یا بجلی گرنے والی ہے، یا زلزلہ آنے والا ہے، حالانکہ یہ اس حقیقت پسندی اور احساس تناسب IS EN E PROPOSITION کے خلاف ہے جس پر زندگی کا نظام چل رہا ہے، سلسلہ جس نسبت سے توجہ فکر و پریشانی کا مستحق ہے اسی نسبت سے اس کی طرف توجہ اور اس میں توانائی صرف کرنے کی ضرورت ہے، رائی کا پربت بنانا نہ عقل سلیم کا تقاضا ہے نہ عقل عملی (PRACTICAL WISDOM) کا سب کو معلوم ہے کہ اس ملک میں مطلوبہ چیزیں لانے پر دلہنیں اور معصوم لڑکیاں جلا دی جاتی ہیں، ملک میں سیکڑوں واقعات پیش آتے ہیں، نیشنل پریس کے ایک صحیفہ "قومی آواز" دہلی، اترن ۱۹۸۲ء کے بیان کے مطابق "صرف دہلی میں ہزارہ گھنٹہ پر ایک نئی بیاسی دہن کو جلا کر مار ڈالا جاتا ہے" پھر اس سرزمین پر جہاں ہم آپ اس وقت جمع ہیں، مختلف اطراف سٹی کی رزم اب بھی جاری ہے اور اس کے واقعات پیش آتے رہتے ہیں، ایسی صورت میں کیا احساس تناسب، عقل سلیم اور انسانی ہمدردی بلکہ اپنے فرقہ سے محبت کا تقاضا یہ نہیں تھا کہ ان مظالم کی طرف توجہ اس سے کہیں زیادہ کی جائے جو مسلمانوں کے اپنے اسلامی عالمی قانون کے تحفظ کے مطالبہ اور یونی فارم سول کوڈ کی مخالفت میں کی جا رہی ہے جس سے ملک میں حقیقی اتحاد پیدا ہونے کی امید رکھنا محض خوش فہمی اور دنیا کے واقعات سے اور دو گزشتہ جنگ عظیم سے سبق لینے کے مخالف ہے جو ایک ہی عالمی قانون اور سول کوڈ ملنے والی دو پروٹسٹنٹ عیسائی قوموں اور ملکوں کے درمیان ہوئی۔

پھر یہ بھی ملحوظ رکھنا چاہئے تھا کہ اسلام اور مسلمانوں میں عورت کی شادی ہو جانے کے بعد وہ اپنے خاندان والدین اور بھائیوں سے کٹ نہیں جاتی اور مسلمان مطلقہ خاتون طلاق کے بعد یکسر وارث اور بھیک مانگنے یا زندگی کا

خاتمہ کرنے پر مجبور نہیں ہوتی، نکاح اور طلاق دونوں حالتوں میں وہ خاندان کے ایک فرد، ماں باپ (اگر وہ زندہ ہیں) کی بیٹی اور بھائی بہنوں کی بہن ہوتی ہے، وہ ترکہ (HERITAGE) اور جائیداد میں اس پورے حصے کی مستحق ہوتی ہے جو شریعت اسلامی نے مقرر کر دیا ہے اور جس کا قرآن مجید میں ذکر اور اس کے دینے کی تاکید کی ہے۔

اس کے برخلاف ہندو معاشرہ اور سماج میں عورت شادی کے بعد اپنے خاندان، ماں باپ، بھائی بہنوں سے کٹ جاتی ہے، اس کی کفالت کی ذمہ داری سرتنا سرشومہر پر عائد ہوتی ہے اور شوہر کے انتقال پر عورت بالکل لاوارث اور تنہا ہو جاتی ہے اسی صورت حال اور رواج نے قدیم زمانہ میں (جس کی تاریخی تحدید مشکل ہے) خواتین کے طبقہ کو جو بیوگی کی زندگی گزارنے پر مجبور تھا، سنی کی رسم کی طرف مائل کیا جو اس کس پرسی اور لاوارثیت سے نجات پانے کا واحد راستہ نظر آتا تھا۔

حضرات! سپریم کورٹ کے فیصلہ کی منسوخی (جس میں مطلقہ کو عین حیات نفقہ دینے کو لازم قرار دیا گیا تھا) اور پارلیمنٹ میں اس کے خلاف ممتاز تاریخی غیر معمولی اکثریت کے ساتھ پرنسٹن لا بورڈ کے مطالبہ اور مسلمانوں کی رائے عامہ کے مطابق بل پاس ہوجانے کا جو تاریخ ساز اور یادگار واقعہ پیش آیا اور جس میں مسلم پرنسٹن لا بورڈ کو کھلی کامیابی ہوئی، اس کے بعد بھی مسلم پرنسٹن لا بورڈ کا (اور حقیقتاً شریعت اسلامی کی حفاظت و حمایت کرنے والوں اور مسلمانوں کے عالمی قانون رپرنٹس) کے باقی رہنے کی جدوجہد کرنے والوں کا کام ختم نہیں ہوا بقول شاعرے

کمنب عشق کا دیکھا یہ نزالہ دستور
اسن کو چھٹی نہ ملی جس کو سبق یاد ہوا

اس کے بعد ایک اہم مرحلہ تو یہ ہے جو بورڈ کی توجہ کا موضوع اور خفائی واقعات کا فطری تقاضا کہ بل کے پارلیمنٹ سے پاس ہوجانے کے بعد بھی ہندوستان کی بعض ریاستوں اور بعض مقامات کی عدلیں سپریم کورٹ کے سابق فیصلہ کے مطابق مطلقہ کو عین حیات نفقہ دینے کے حق میں فیصلہ کر رہی ہیں، جو صریح قانونی تضاد بلکہ حقیقتاً ایک منظور شدہ قانون سے بغاوت کے مراد ہے، جو مرکزی حکومت کا پاس کیا ہوا ہے اور واجب العمل ہے، اس لیے بورڈ کی مجلس منظمہ ادراک کے قانون داں ارکان اور وکلاء کو کوشش کر رہے ہیں اور اس سلسلہ میں مقدمات بھی دائر ہوئے ہیں، یہ مرکزی حکومت کا فرض تھا اور ہے کہ وہ اپنے وزیر قانون کے ذریعہ یا اپنے اختیارات سے اس سلسلہ کو بند کرائے، اس سلسلہ میں بورڈ کے ایک وفد نے سابق وزیر اعظم وی پی سنگھ جی سے ملاقات بھی کی تھی اور ان کی توجہ مبذول کرائی تھی اور انہوں نے اس کا وعدہ بھی کیا تھا لیکن ننان کے عہد حکومت میں اس پر کوئی توجہ دی جاسکی اور نہ بعد کی حکومتوں کو اپنی اس ذمہ داری کا احساس ہوتا ہے اور اس میں مرکزی حکومت کی اہانت محسوس ہوتی ہے۔ ضرورت ہے کہ پوری توجہ اور تنظیم و امن کے ساتھ احتجاج اور قانونی چارہ جوئی کا سلسلہ جاری رہے ورنہ اندیشہ ہے کہ کبیں ان محنتوں پر پانی نہ پھیر جائے جو اس سلسلہ میں کی گئیں۔

۲۔ بورڈ کے اہم ترین اور بنیادی مقاصد میں اصلاح معاشرہ کا کام داخل ہے اس سلسلہ میں کوششیں سوتی رہی ہیں جیسے بھی امداد دوسے بھی ہوئے ہیں جن میں سب سے بڑا عوامی جلسہ اور اجتماع یکم مارچ ۱۹۹۲ء کو کوئٹہ کے گاندھی میلن میں ہوا جس کی اپنی دست اور مقبولیت میں دور دور تک اور دیر در تک نظیر نہیں ملتی، لیکن ضرورت ہے کہ اس کے لیے تھوڑے تھوڑے وقفے سے ہندگیر دوسے اور عظیم وسیع جلسے ہوں، دینی جلسوں اور مساجد کے مواعظ و خطبات کا بھی یہ موضوع بن جائے اور عام زندگی پر اس کا اثر پڑے۔

۳۔ عرصے اس کی ضرورت محسوس کی جا رہی تھی کہ اسلامی عائلی قانون کے موضوع پر ایک مستند اور مفصل کتاب تیار کی جائے جو آزاد اور شرعی دارالافتاء سے لے کر سرکاری عدالتوں تک میں ایک قابل اعتماد حوالہ کی کتاب اور فقہی مرجع ہو، انگریزوں نے اپنے دور حکومت میں محمدن لا (MOHAMMADAN LAWS) پر مسلمان ماہرین قانون سے کتابیں کھوٹیں جن میں جسٹس سید امیر علی اور جسٹس عبدالرحیم کی کتابیں خاص طور پر مشہور و مقبول ہوئیں اور دیکھا اور سچوں نے ان پر اعتبار کیا۔ لیکن ضرورت تھی کہ از سر نو اور زیادہ محنت، وسیع النظری اور دقیق النظری کے ساتھ ہندوستان کے مستند علماء و ماہرین فقہ و حدیث اس کام کو انجام دیں اور ایک ایسی نئی کتاب کی ترتیب عمل میں آئے جو مرجع اور سند کا کام دے۔

اس ضرورت کا احساس سب سے پہلے مسلم پرسنل لا بورڈ کے بانی امیر شریعت حضرت مولانا سید منت اللہ صاحب رحمائی کو ہوا، جن کو اللہ تعالیٰ نے دور بینی، بیدار مغزی اور حقیقت شناسی اور حضرت کی اکاہی کی دولت سے خاص طور پر بہرہ مند فرمایا تھا اور اسی بصیرت اور ذہانت و توفیق الہی نے ان سے آل انڈیا مسلم پرسنل لا بورڈ کی تشکیل کا کام لیا اور انہوں نے اپنی نگرانی و سرپرستی میں مونگیر میں یہ کام شروع کر دیا لیکن اس کام کی تکمیل کی نوبت نہیں آئی تھی کہ انہیں سفر آخرت پیش آ گیا۔

لیکن مولانا مرحوم کی وفات کے بعد بھی بورڈ اور امارت شریعی نے اس کام کو جاری رکھا اور ہندوستان کے مستند و ممتاز علماء و ماہرین فقہ اور مفتیان عظام نے اپنے مقامات سے سفر کر کے مونگیر اور پٹنہ میں ربیع الاول ۱۴۱۲ھ میں توفیق و اعانت الہی سے یہ کام مکمل کر لیا، جس کو فی الحال "اسلام کے عائلی قوانین کی دفعہ دارتداولین" کے نام سے موسوم کیا جا سکتا ہے۔

یہ اس تمدنی اور اہم عملی کام میں جن لوگوں نے زیادہ سے زیادہ وقت دیا اور اس کے مستقل شرکاء تھے ان میں مولانا مفتی نعمت اللہ مفتی امارت شریعی، مولانا بابا بن الدین صاحب بھٹلی (دارالعلوم ندوۃ العلماء)، مولانا مفتی احمد علی سید (دارالعلوم وقف)، مولانا فقیر الدین (دارالعلوم دیوبند) اور مولانا نصر اللہ مفتی امارت شریعی کا خاص حصہ ہے، جزوی شرکاء میں مولانا فاضل محمد اہل اسلام (قاضی امارت شریعی)، مولانا ولی رحمائی (سجادہ نشین خانقاہ رحمانیہ و سحران مجلس و میزبان) ہیں۔

مردت ہے کہ اس کتاب کا انگریزی میں بھی ترجمہ شائع ہونا کہ دکن اور راج صاحبان بھی اس سے فائدہ اٹھ سکیں۔ اور قیام محمدن لاکہ کن لوں کے قائم مقام ہو اور اس کی ایک سند اور مرجع کی حیثیت ہو۔

حضرت سامعین کرام! اب میں دین کے ایک نمائندہ اور داعی کی حیثیت سے اور "مسلم پرس نل بورڈ" کے ایک ذمہ دار کی حیثیت سے آپ سے ایسا ہی دفر آئی زبان میں کچھ خطاب کرنا چاہتا ہوں کہ اس کے بغیر یہ شرف جو آپ نے اس عاجز کو بخشا ہے اور یہ قیمتی وقت جو آپ نے اس موقر مجلس میں شرکت کے لیے دیا ہے، اس کا حق نہیں ادا ہوگا اور اندیشہ ہے کہ اللہ کے یہاں محاسب ہو، یہاں پر میں اس عرض داشت کا اعادہ کروں گا جو دہلی کے اجلاس منعقدہ ۲۲، ۲۳ نومبر ۱۹۹۱ء میں کی گئی تھی۔

آپ دیکھئے کہ آپ اسلامی دفر آئی نازن معاشرت کا خود کتنا احترام کرتے ہیں اس پر خاندانی روایات کو اور رسم و رواج کو کتنی ترجیح دیتے ہیں؛ اس پر اس کا اضافہ کیجئے جو آپ نے اپنے ہم وطنوں سے سیکھا ہے، جہیز کا بڑھا چڑھا مطالبہ ہم میں کہاں سے آیا؟ اس کو کسی نام سے یاد کیا جاتا ہو، یہ چیز کہاں سے آئی؟ مکہ و مدینہ حرمین شریفین سے آئی ہے؛ قرآن مجید کے راستہ سے آئی ہے؛ یہ لعنت کہاں سے آئی؟ جب آپ اس کو قبول کرتے ہیں تو بطور سزا کے آپ کی غیرت ملی گو، آپ کے وجود ملی کو بار بار نشانہ بنایا جاتا ہے۔

لیکن جب ہم اہل حکومت اور برادران وطن سے شکایت کرتے ہیں تو ہمیں آپ سے شکایت کرنے کا حق کیوں نہ ہو؛ ان سے تو شکایت کریں گے اور ان کا دامن پکڑیں گے لیکن آپ کا گریبان پکڑیں گے اور وہ ہاتھ ہمارا ہاتھ نہیں ہوگا، وہ دینی احتساب کا ہاتھ ہوگا، وہ شریعت کا ہاتھ ہوگا جو آپ کا گریبان پکڑے گا اور کہے گا کہ پہلے تم اپنے گریبان میں منہ ڈال کر دیکھو کہ تم اس قانون پر کتنا چلنے ہو، تمہاری نگاہوں میں اس قانون کی کتنی حرمت ہے؛ تم جہاں اس قانون کو چلا سکتے ہو وہاں چلا رہے ہو کہ نہیں؟ تم تو اپنے گھروں میں اس قانون کو نہ چلاؤ اور حکومت سے مطالبہ کرو کہ وہ تمہارے قانون کو چلائے اس کا احترام کرے۔

یہاں سے یہ عہد کر کے جائیے کہ اب قانون شریعت پر آپ چلیں گے، یہ جہیز کی کیا مصیبت ہے؛ رطکے والوں کی طرف سے مطالبات کی ایک لمبی چوڑی فہرست پیش ہوتی ہے شرعاً پیش کئے جاتے ہیں، ان کے پورا نہ ہونے پر یہ معصوم لڑکیاں جلدی جاتی ہیں ملک میں سیکڑوں واقعات پیش آتے ہیں، کیا اس کائنات کے خالق اور رب انسان کے مرتبی کو جس کی مخلوق مرد و عورت دونوں ہیں، یہ چیز گوارا ہو سکتی ہے؛ کیا اس ظلم کے ساتھ کوئی باک، کوئی معاذرہ پنپ سکتا ہے؛ خدا کی رحمت و نصرت کا مستحق ہو سکتا ہے؛ آپ رحمۃ للعالمین کی امت میں آپ کے ہوتے ہوئے دوسروں کو بھی اس کی ہمت نہیں ہونی چاہئیے تھی، یہ میں نے دہلی ہی کے ایک جلسہ میں کہا تھا کہ اللہ تعالیٰ ذی القہر۔

«رَمَا كَانَ اللَّهُ يُعَذِّبُهُمْ وَأَنْتَ فِيهِمْ مُدْمَمًا كَأَنَّ اللَّهَ مُعَذِّبُهُمْ وَهُمْ»

يَسْتَعْفِرُونَ (سورۃ الانفال - ۳۳)

”اور خدا ایسا نہ تھا جب تک تم ان میں نھے انہیں عذاب دیتا اور نہ ایسا تھا کہ وہ بخشش مانگیں اور انہیں عذاب دے“

آپ رحمۃ اللعالمین کی امت ہی آپ کے ہوتے ہوئے ہندوستانی سماج میں ہندوستان کے معاشرہ اور سوسائٹی میں یہ ظلم ہوا اس کو عقل قبول کرنے کے لیے تیار نہیں، آپ کے ہوتے ہوئے بھی یہ نہیں ہونا چاہئے تھا چہ جائیکہ آپ کے ہاتھوں ہو، عہد کبھی کہ آپ اسلامی طریقہ پر، شریفانہ انسانی طریقہ پر شاہی کا پیام دیں گے، آپ لڑکی مانگیں، اپنے لیے رفیقہ و حیات کی تلاش کریں گے بیٹے کے لیے پیام دیں گے۔ جہیز کے لیے آپ کے بڑھے چڑھے مطالبات نہیں ہوں گے کہ ہمیں یہ ملنا چاہئے وہ ملنا چاہئے، لڑکوں کو اور ان کے وارثوں اور بزرگوں کو اس کا عہد کرنا چاہئے کہ ہم اپنے یہاں تو کیا ہم اس ملک سماں رسم کو ختم کر دیں گے۔

ایسے ہی نازک شرعی طریقہ پر تقیم ہونا چاہئے، نکاح شرعی طریقہ پر ہو، اور طلاق کا مسنون طریقہ معلوم کرنا چاہئے، ہنوں اور افضل طریقہ کیا ہے، پھر اس کے بعد فقہی طلاق جس سے طلاق واقع ہو جاتی ہے اس کو سمجھنا چاہئے، یہ بھی جانا چاہئے کہ طلاق رجعی کیا ہوتا ہے، طلاق بائن منقطع کیا ہوتا ہے، پھر آپ یہ بھی سمجھیں کہ طلاق البغض المباحات ہے، خود رسول اللہ صلی اللہ علیہ وسلم نے فرمایا ہے کہ جائز ہے لیکن آخری درجہ کی چیز ہے، بڑی مجبوری کی چیز ہے جو اپنے کو حرام چیزوں سے اور زندگی کو تلخ بننے سے بچانے کے لیے بہت مجبوری سے دل پر پتھر رکھ کر اختیار کی جاتی ہے یہ نہیں کہ طلاق ایک فیشن ہو گیا ہے، جو لوگ مسلمانوں کو یہ طعنہ دیتے ہیں اس میں تھوڑی سی ہماری کوتاہی کو بھی دخل ہے جتنا طعنہ دیتے ہیں اتنے کے ستم تو ہم ہرگز نہیں ہیں۔

حضرات! اب آپ اس اجلاس سے جو ہے پور میں ”جامعہ ہدایت“ کے سایہ میں مورہا ہے، اپنے اپنے مقامات پر واپس جائیں گے ضرورت ہے کہ آپ جامع پیغام ہدایت لے کر جائیں اور یہ اجلاس نہ صرف آپ کے عائلی اور خاندانی دائرہ میں کتاب و سنت اور ہدایت زبانی کے مطابق زندگی گزارنے اہل حقوق کو ان کے حقوق ادا کرنے اور ایک صالح و عادل اور متبع سنت معاشرہ کا بھونڈ پیش کرنے کا باعث ہو بلکہ آپ کے ذریعہ آپ کے ہم وطن اور ہم شہر مسلمانوں ہی نہیں بلکہ تیر مسلمانوں کے سامنے بھی اسلامی عائلی زندگی اور صالح معاشرہ کا ایک نیا نمونہ سامنے آئے جس سے ان کو نہ صرف اسلام کی تعلیمات کی قدر اور اعتراف ہو بلکہ اس کی طرف کشش اور انجذاب پیدا ہو۔

وما ذلک علی اللہ بعزیز۔

سلہ مسلمانوں میں طلاق کی شرح وہ نہیں ہے جو میان کی جاتی ہے، اس میں مبالغہ اور رنگ آمیزی سے کام لیا جاتا ہے پھر بھی تھوڑی سی بے اعتدالی ضرور ہے۔